

13 جون 2019، جناح سندھ ميڈيکل يونيورسٹی، ريليز برائے ميڈيا
جناح سندھ ميڈيکل يونيورسٹی کے طلبا کی جانب سے رمضان المبارک اور عيد کے موقع پر نادار
افراد میں تحائف تقسيم





جناح سندھ میڈیکل یونیورسٹی کی اسٹوڈنٹ کونسل کے زیر اہتمام طلبا کی جانب سے رمضان المبارک اور عید کے موقع پر نادار افراد میں تحائف تقسیم کیے گئے۔ اس حوالے سے طلبا نے رمضان کے مہینے میں سہارا ویلیج، دارالسکون اور جناح اسپتال کا دورہ کیا۔ گروپ کی سربراہی چیر پرسن اسٹوڈنٹ کونسل ڈاکٹر غزالہ عثمان نے کی۔ اس موقع پر طلبا نے مریضوں اور نادار افراد سے بات چیت کرتے ہوئے ان کو درپیش مسائل معلوم کیے اور ان کے ساتھ افطار بھی کیا۔ یاد رہے کہ جے ایس ایم یو اسٹوڈنٹ کونسل کے طلبا ہر سال رمضان کے مہینے میں مختلف فلاحی مراکز اور اسپتالوں کا دورہ کرتے ہیں اور وہاں رہنے والے افراد کے ساتھ افطار بھی کرتے ہیں۔ بعد ازاں عید کے پرمسرت موقع پر بھی طلبا نے این آئی سی ایچ، ایس آئی یو ٹی اور سول اسپتال میں بچوں کے وارڈز کا دورہ کیا ان کے ساتھ ناصرف وقت صرف کیا بلکہ ننھے بچوں میں کھلونے اور کتابیں بھی تقسیم کیں۔ طلبا کی اس کاوش کے حوالے سے گفتگو کرتے ہوئے وائس چانسلر جناح سندھ میڈیکل یونیورسٹی پروفیسر۔ سید محمد طارق رفیع کا کہنا تھا کہ دکھی انسانیت کی خدمت کرنا عین ثواب کا کام ہے اس ضمن میں ہمارے طلبا کی کوششیں قابل قدر اور حوصلہ افزا ہیں۔

مزید معلومات کے لیے: پبلک ریلیشنز آفس، جناح سندھ میڈیکل یونیورسٹی، فون: 02199205185، ایکسٹینشن، 1076